

नन्द नन्दन घनश्याम, मूँखे प्यारो थो लगे।

ओ सांवरिया सुखधामु, मूँखे प्यारो थो लगे॥

अमड़ि जे घरि वजीं दिठुमि नन्दलाल खे,

साह जो सींगारु ज़ातुमि गोविंद गुपाल खे।

आहे अखियुनि आरामु, मूँखे प्यारो थो लगे॥

मखण जो चोरु मिठी मुरली वज़ाए थो,

मधुर मुस्कान सां चितड़ो चोराए थो,

जंहि मोहियो सारो गामु, मूँखे प्यारो थो लगे॥

मोरु मुकुट शीश धारे गले बन माल आ,

नूपरनि जी रुणि झुणि हंसनि जहिड़ी चाल आ,

गायां जसिड़ो मां जामु, मूँखे प्यारो थो लगे॥

गोली गोविन्द जी मां घरिड़े में धारियां,

अठई पहर आनन्द कन्दु नेणनि निहारियां,

सदां जपियां मिठो नामु, मूंखे प्यारो थो लगे॥

श्रीमैगसि चन्द्र मिठी कथा मुंखे आ बुधई,

सभिनी जो साथी सचो प्यारो आ कन्हई,

तंहिखे ध्यायां सुबह शाम, मूंखे प्यारो थो लगे॥